

Saz etdigi zaman

Category: Goşgular, Kitapcy, Sözler
написано kitapcy | 23 января, 2025
Saz etdigi zaman SAZ ETDIGI ZAMAN



Gel-ä, söwdüğim, gel-ä,
Gollaryň boýnuma dola,
Saralaýyn inçe bile,
Bilbil saz etdigi zaman.
Geç, gözəl, garşymda durma,
Ölýän, ganyma el urma,
Ýüzüňi menden öwürme,

Ýanyňa ýetdigim zaman.

Ýoluňy aýyrma menden,
Köňül üzülermi senden?
Meger jan aýrylar tenden,
Senden daş gitdigim zaman.

Garajaoglan, il bilmeşe,
Ýanyňda päzgel bolmasa,
Üç gije saba bolmasa,
Dolaşyp ýatdygym zaman.

■ SAÇYŇ

Galk, söwdügi, geýin, guşan,
Topugyňy örter saçyň.
Gaflat basmyş, uklamyş sen,
'Oýan!' diýip, dürter saçyň.

Galk, söwdügi, geýin, guşan,
Diýdiler söwdaňa düşen,
Söýlesen-e dile düşün,
Ýüpekdendir tar-tar saçyň.

Garajaoglan, dürs söýlär,
Nirä barsa waspyň eýlär,
Bäş gulaçda karar eýlär,
Dört gulaçdan artar saçyň.

■ BAL BOLMAZMY

Saňa diýem, Bulgar gazy,
Sende özge il bolmazmy?
Sende ýazlaýan gözeliň
Al ýañagy bal bolmazmy?

Bulgar dagy iki hatar
Gollarynda güller biter,
Bir ýar söýdüm, maňa ýeter,
Iki söýen del bolmazmy?

Bulgar dagy para-para,
Kim al geýer, kimi gara,
Salam söýläň näzli ýara,
Aýrylanlar il bolmazmy?

Ýol üstünde baýlar, hanlar,
Hany soraň gonan janlar?
Söýüp-söýlüp aýrylanlar
Ýanyp-ýanyp kül bolmazmy?

Garajaoglan diýr maha,
Dünýä saňa galmaz ah-a,
Seniň kibi patyşaha
Meniň kimin gul bolmazmy?

■ SÖÝMESEM SENI

Şol dergähden dönsün ýüzüm?
Ölinçäm söýmesem seni.
Gan aglasyn iki gözüm,
Ölinçäm söýmesem seni.

Myradymy aramaýyn,
Hakyň didaryn görmäýin,
Gunça gülüni tirmäýin,
Ölinçäm söýmesem seni.

Bolsun, eý, soltanyň, bolsun,
Her kişi etmişin bilsin,
Gözüme ganly ýaş dolsun,
Ölinçäm söýmesem seni.

Syrym äleme paş bolsun,
Bagrymda biten daş bolsun,
Gözlerim ganly ýaş bolsun,
Ölinçäm söýmesem seni.

Garajaoglan, öli □ murda,
Sen düşürdiň meni derde,

Mätäç bolayyn namarda
Ölinçäm söýmesem seni.

■ PELEKDEN ÇEKDIM

Men bu gözellerden görmedim kemlik,
Her ne jepa çeksem, pelekden çekdim.
Huplar bilen ýokdur gaýry bir dawam,
Derdi hupdan däl-de melekden çekdim.

Ne boldy näzlime, bilebilmedim,
Ýar meni aglatdy, gülebilmedim,
Her bolar-bolmaza dileg salmadym,
Çoh şükür, dilimi dilegden çekdim.

Bir gizlinje hat göndermiş ýar maňa,
Balyk kibi çümem gaýry ummana,
Berseler jahany, almanam saňa,
Indi men elimi pelekden çekdim.

Garajaoglan diýer, janym awutdym,
Indi gözel sözlerini unutdym,
Yşk ataşyn degirmende üwetdim,
Galbirde elendim, elekden geçdim.

Hasan GARAJAUGLAN. Goşgular